



גאווערנאר קעטי האקול

אויף תיכף ארויסצוגעבן: 1/23/2022

גאווערנער האקול אנאנסירט נייע אינטערסטעיט טעסק-פאָרס אויף אומלעגאלע גאנס, אריינגערעכנט צוזאמענארבעט מיט מעיאר אדאמס און NYPD, וועט זיך צונויפקומען די וואך

ניו יארק סטעיט פאליציי, NYPD, ATF, און איבער 50 געזעץ אינפארסירונג פארשטייער פון ניין צפון-מזרח סטעיטס וועלן זיך טרעפן דעם וואך מיטצוטיילן דאטע און הילפס-מיטלען אפצושטעלן די פליס פון אומלעגאלע גאנס

אין איר 2022 סטעיט אָו דע סטעיט האט גאווערנער האקול אויסגעמאלדן פלענער צו שאפן דעם אינטערסטעיט טעסק-פאָרס אויף אומלעגאלע גאנס און ארבעטן מיט מעיאר אדאמס און ליוטענאנט גאווערנער בענדזשאמין אויף פובליק זיכערהייט

גאווערנער קעטי האקול האט היינט אויסגעמאלדן אז דער ערשטע זיצונג פון דער נייער אינטערסטעיט טעסק-פאָרס אויף אומלעגאלע גאנס, אריינגערעכנט דאס צוזאמענארבעטן מיט מעיאר עריק אדאמס און דער NYPD, וועט פארקומען אום מיטוואך. דער אינטערסטעיט טעסק-פאָרס אויף אומלעגאלע גאנס וועט צונויפברענגען געזעץ אינפארסירונג באאמטע פון ניין צפון-מזרח סטעיטס זיך צו נעמען צו דער דריגענדער נושא פון אומלעגאלע גאנס, וועלכע ביישטייערן צו געוואלדטאט און פארברעכנס אין ניו יארק און לענגאויס דעם ראיאן. איינצלהייטן פאר מידיע פאראינטערעסירט אין דעקן דעם צוזאמקונפט וועט נאכקומען.

“מיר האבן א מאראלישע פליכט צו טון אלץ וואס מעגליך צו באקעמפען דער מכה פון אומלעגאלע גאנס אויף אונזערע גאסן,“ האט גאווערנער האקול געזאגט. “צופיל לעבנס זענען פארלוירן געגאנגען צוליב אומלעגאל שיס-געווער וואס וואלטן קיינמאל נישט געזאלט זיין אויף אונזערע גאסן. דורך צונויפברענגען געזעץ אינפארסירונג באאמטע פון לענגאויס דעם ראיאן קענען מיר מיטטיילן אינטעליגענץ און סטראטעגיעס וואס שטעלן אפ דער פליס פון אומלעגאלע געווער און האלטן ניו יארקער אפגעהיטן.”

ליוטענאנט גאווערנער ברייען בענדזשאמין האט געזאגט, “אראפנעמען גאנס פון אונזערע גאסן איז דער וויכטיגסטער מאראלישע התחייבות פון אונזער צייט. גאווערנער קעטי האקול און איך נעמען ערנסטע שריטן צו ברענגען א סוף צו גאן שיסערייען און אונזער סטעיט, אנגעהויבן מיט אפשטעלן די פליס פון גאנס קיין ניו יארק דורך דער אייזענער פייפליין. צו אדרעסירן דער פובליק געזונטהייט קריזיס וואס איז דער גאן געוואלדטאט עפידעמיע וועט נעמען די סאמע גרעסטע צוזאמענארבעט צווישן דער סטעיט, אונזערע לאקאליטעטן, דער פעדעראלער רעגירונג, און אונזער קאמיוניטי גרופעס. די גאווערנער און איך שטייען גרייט צו ארבעטן אין נאענטע קאארדינאציע מיט אלע פארטייען צו ברענגען א זיכערע און געשווינדע ענדע צו די געוואלדטאט און שרעק וואס פלאגן ניו יארקער און זייערע פאמיליעס.”

דער אינטערסטעיט טעסק-פאָרס אויף אומלעגאלע גאנס, ערשט אויסגעמאלדן אין לויף פון גאווערנער האקול'ס 2022 סטעיט אָו דע סטעיט רעדע, וועט זיך צונויפקומען אום יאנואר 26סטן ביי דער ניו יארק סטעיט אינטעליגענץ צענטער (NYSIC) אין איסט גרינבוש. עס איז דער לעצטער געמיינזאמע באמיונג

צו ברענגען א פאראייניגטע צוגאנג פון סטעיט און שטאט פירער, אריינגערעכנט גאווערנער האקול, ליוטענאנט גאווערנער בענדזשאמין און מעיאר אדאמס, צו דער קריטיש וויכטיגער נושא פון פובליק זיכערהייט. די אגענדע וועט ארייננעמען דאס אויפשטעלן די אינפארמאציע מיטטיילונג גרופע און פארברעכנס אנאליז צענטערס, ווי אויך מעטאדן מיטצוטיילן אינטעליגענץ, דערווישונג מיטלען, סטראטעגיעס און טאקטיקן איבער יוריסדיקציעס און אין דער זעלבער צייט צוזאמענארבעטן מיט פראקורירער און געזעץ אינפארסיר אגענטורן אין יעדע ראיאן.

פארשטייער פון דער ניו יארק סטעיט פאליציי, ניו יארק סיטי פאליציי דעפארטמענט (NYPD), דער פעדעראלער ביורא פון אלקאהאל טאבעק און שיש-געווער (ATF) און געזעץ אינפארסיר אגענטורן פון ניו יארק, רהאוד איילענד, קאנעקטיקוט, ווערמאנט, אהייאו, מעסעטשוסעטס, פענסילוואניע, ניו דזשערזי און ניו העמפשער, וועלן זיך צונויפקומען ביי דער ערשטער טעסק-פאָרס טרעפונג צו קאארדינירן באלדיגע שריטן וואס וועלן העלפן אפשטעלן דער פליס פון אומלעגאלע גאנס און אפהאלטן ווייטערדיגע גאן געוואלדטאט.

גאווערנער האקול'ס פינאנץ-יאר 2023 עקזעקיוטיוו בודזשעט אינוועסטירט אין פובליק זיכערהייט און באמיונגען איינצוצויעמען די דערשלאגנדע תוצאות פון גאן שיסערייען. גאווערנער האקול האט פארגעשלאגן באלד 9 מיליאן דאלער אין פינאנצירונג פאר דער ניו יארק סטעיט פאליציי אויפצונעמען נייע רעקרוטן, גאן פארברעכנס דערווישונג אנאליסטן, סאָושעל מידיע אנאליסטן און קאמפיוטער פארברעך מומחים. גאווערנער האקול האט אויך צוגעזאגט באלד 4 מיליאן דאלער צו אינוועסטירן אין געצייג און סאָפּטוועיר פאר א קאמפיוטער און סייבער פארברעכנס איינהייט אינערהאלב דער סטעיט פאליציי.

דאטע האט שוין פון פריער געוויזן די וועגן אין וועלכע אינטערסטעיט גאן טראפיקינג פאראורזאכט כאאטישקייט און אומארדענונג אין ניו יארק. לויט דער ניו יארק סטעיט פאליציי'ס פארברעכערישע גאן קליערינגהאוס, זענען א סך הכל פון 1,074 אומלעגאלע גאנס אפגענומען געווארן פאראיאר. אויבנאויפיגע סטאטיסטיקס פון NYPD ווייזן א סך הכל פון 4,473 אומלעגאלע גאנס זענען דערווישט געווארן פון אויסערין-סטעיט קוועלער, מיט די מערהייט דערפון קומען פון די דרום סטעיטס ווי דזשארדזשע, סאוט קעראליינע און פלארידע.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)